

അവധൂതനായ മഹാകവി

മഹാകവി പി. കഞ്ഞിരാമൻനായർ മരിച്ചിട്ട് 1980 മെയ് 27ന് രണ്ടു വർഷം തികഞ്ഞു. ജീവിതകാലത്ത് കവിതയും കൊണ്ട് കേരളത്തിൽ അങ്ങോളമിങ്ങോളം അലഞ്ഞു നടന്നപ്പോൾ അദ്ദേഹത്തിന്റെ കലാസൃഷ്ടികളിലേക്കൊരു കൂടുതലായി സ്വകാര്യജീവിതത്തിലാണ് സഹൃദയന്മാരും നിരൂപകന്മാരും പരിചയക്കാരും മെല്ലാം ശ്രദ്ധിച്ചത്. ഇന്നിപ്പോൾ ആ മനോഭാവം മാറുവാൻ കാലമായി. മരണം ആ ജീവിതത്തിലെ ഭാഗ്യദോഷങ്ങളെ പവിത്രീകരിച്ചിരിക്കുന്നു. അദ്ദേഹത്തിന്റെ അമൃതനിഷ്പന്ധിയായ കവിത മാത്രമേ ഇന്ന് നമ്മുടെ മുമ്പിലുള്ളൂ. കാലത്തിന്റെ കരിനീല നിറമായ മുടുപടത്താൽ ആച്ചു ദീതമായ ആ ജീവിതത്തിന്റെ ഉത്പന്നങ്ങളിൽ അതു മാത്രമേ ശ്രദ്ധാർഹമായതും ഉള്ളൂ. അദ്ദേഹം ഇടതടവില്ലാതെ എഴുതിക്കൂട്ടിയതിൽ വലിയ ഒരു ശം നഷ്ടപ്പെട്ടു പോയിട്ടുണ്ട്. എന്നാലും അവശേഷിച്ചിട്ടുള്ളതുതന്നെ ആ നാമത്തെ മലയാള ഭാഷ ഉള്ള കാലത്തോളം യശശ്ചന്ദ്രഹാരം ചാത്തി നിലനിൽക്കുവാൻ ധാരാളം മതിയാകുന്നതാണ്. അത് കലർപ്പുകളൊന്നുമില്ലാത്ത ശുദ്ധമായ കവിതയുമാണ്. തത്ത്വജ്ഞാനമോ, രാഷ്ട്രീയതാത്പര്യങ്ങളോ, സാമൂഹികലക്ഷ്യങ്ങളോ ഒന്നുംകൂട്ടിച്ചേർക്കാതെ, ബ്രഹ്മാനന്ദസഹോദരമെന്ന് നിർവചിച്ചിട്ടുള്ള രസാനുഭൂതിക്കുവേണ്ടി മാത്രം രചിച്ച വാങ്മയങ്ങൾ. സാഹിത്യത്തിന്റേയും സംസ്കാരത്തിന്റേയും സാരസർവസ്വമാണത്. കഞ്ഞിരാമൻനായർ ഇതിഹാസമോ മഹാകാവ്യമോ, ഖണ്ഡകാവ്യം പോലുമോ നിർമ്മിക്കാതെ, കവിത എന്നു പറയുമ്പോൾ നാം സ്വാഭാവികമായി സങ്കല്പിക്കുന്ന രൂപത്തിലുള്ള ഗീതങ്ങൾ മാത്രം ആയിരിക്കണക്കിൽ രചിച്ചു സംഗ്രഹിച്ച് നേടിയതിന്റെ രഹസ്യവും ഇതാകുന്നു.

രസാനുഭവ കണികകൾ

സാഹിത്യത്തിൽ മാത്രമല്ല എല്ലാ കലകളിലും രസാനുഭൂതിക്ക് സ്പഷ്ടലിംഗരൂപമായ ഒരു നൈമിഷികസ്വഭാവമുണ്ട്. തുടച്ചുയായി അതിനെ ദീർഘ നേരം നിലനിൽക്കുവാൻ ആർക്കും കഴിവില്ല. ഭൗതിക ശാസ്ത്രത്തിലെ ക്വാണ്ടംസിദ്ധാന്തം കൈകാര്യം ചെയ്യുന്നതു പോലെയുള്ള ഒരു പ്രതിഭാസമാണിത്. തിരിഞ്ഞുവെച്ചപ്പോൾ അലാൻ ചക്രം നിർമ്മിക്കുന്നതു പോലെ നൈമിഷികങ്ങളും പരിച്ഛിന്നങ്ങളുമായ ഈ ബോധാഗ്നി ബിന്ദുക്കളെ പലപല രൂപങ്ങളിൽ സംവിധാനം ചെയ്ത് കവികളും കലാകാരന്മാരും കാവ്യങ്ങളും ചിത്രങ്ങളും ശില്പങ്ങളും സൃഷ്ടിക്കുന്നു. ഈ സൃഷ്ടികർമ്മത്തിൽ പ്രതിഭാവിഭാസവും ഭാവനാശക്തിയും ബുദ്ധിവൈഭവവും മറ്റും അന്തർഭവിക്കുന്നുണ്ടെങ്കിലും അതിന്റെ മർദ്ദസ്ഥാനീയമായ ഘടകം ഇപ്പറഞ്ഞ രസാനുഭൂതിയുടെ കണി



കളാണു്. അവയെ കൈവരുത്തുവാൻ തപസ്സും സാധനയുമല്ലാതെ മറ്റു് ഉപായങ്ങളില്ല. ഈ മഹായത്നം എങ്ങനെ സഫലമാകുന്നു എന്നുള്ളതു് ആർക്കും മനസ്സിലായിട്ടില്ലാത്ത കാര്യമാണു്. ആദ്ധ്യാത്മിക ജീവിതത്തിൽ മോക്ഷപ്രാപ്തിക്കെന്നപോലെ കലയുടെ ലോകത്തിൽ ഈ അനുഭൂതിക്കു വേണ്ടി സർവ്വവും മറന്നു്, സർവ്വവും ത്യജിച്ചു് ജീവിതം ഹോമിക്കുവാൻ സന്നദ്ധരാകുന്നവരുണ്ടു്. അതുകൊണ്ടു് ലക്ഷ്യത്തിന്റെ സ്വഭാവത്തിൽ മാത്രമല്ല, മാർഗത്തിന്റെ പരിപാടികളിലും 'ബ്രഹ്മാനന്ദസഹോദരം' എന്ന രസാസ്വാദകനിർവചനം അർത്ഥവത്താണെന്നു കാണാം.

അവധൂതൻ

ആദ്ധ്യാത്മികമായ ഉൽക്കർഷത്തിനു വേണ്ടിയുള്ള യത്നത്തിനു് ആദ്യ പടികളുണ്ടെന്നു് ബ്രഹ്മവാദികൾ പറയുന്നു. ഇവയിൽ ഏറ്റവും ഉയർന്നതും അവസാനത്തേതുമാണു് അവധൂതൻ എന്ന പദവി.

ഡോ. കെ. ഭാസ്കരൻനായർ

ഹംസൻ, പരമഹംസൻ, തുല്യോതിതൻ എന്നിവയ്ക്കും അപ്പുറത്തുള്ള സ്ഥാനമാണിത്. അവിടെ എത്തിയാൽ മാനന്ദിയം മനുഷ്യൻ തനി ഭ്രാന്തനായി മാറും. ലൗകിക ജീവിതത്തിലെ മര്യാദകളും മാനദണ്ഡ

ങ്ങളും ആചാരങ്ങളുമെല്ലാം ഉപേക്ഷിക്കും. ഉറക്കത്തിലും ഉണർവിലും ചിദാനന്ദം അനുഭവിക്കും. ശരീരബോധം നശിക്കുകയാൽ വസ്ത്രം പോലുമില്ലാതെ, നായ്ക്കുടെ കൂടെ എച്ചിലും തിന്നു്, വീടും കടിയുമില്ലാതെ, കാട്ടിലും ശൃഗാനങ്ങളിലും കിടന്നുറങ്ങി, ദീക്ഷക്കാരിലും കഷ്ടമായി, ജീവൻ ഭൗതിക വസ്തുവിൽ തങ്ങിനില്ക്കുന്ന ചൈതന്യമാണു് എന്ന ബന്ധം കൊണ്ടു മാത്രം ഈ ലോകത്തിൽ അലഞ്ഞുതിരിയുന്ന ഇത്തരം ജീവന്യക്തന്മാർ അവതാരപുരുഷന്മാർക്കു പോലും അഭിവന്ദ്യരാണ്. ദക്ഷിണേശ്വരത്തു വന്ന, വെറും ഭ്രാന്തനെപ്പോലെയിരുന്ന ഒരു ഭിക്ഷക്കാരന്റെ പിറകെ തന്റെ ഭാഗിനേയരും അന്തേവാസിയുമായ ഏഴെ കമാറിനെ ശ്രീരാമകൃഷ്ണപരമഹംസൻ ഉത്തിത്തള്ളി ഓടിച്ച കഥ പ്രസിദ്ധമാണല്ലോ. അയാൾ പിന്നാലെ വരുന്നതു കണ്ടു് ഭിക്ഷക്കാരൻ ഓടാൻ തുടങ്ങി. എന്നിട്ടും പോകുന്നില്ല. എന്നു കണ്ടപ്പോൾ കല്പെടുത്തു് എറിഞ്ഞു. ഏഴെകമാർ വിട്ടില്ല. ഇങ്ങനെ വളരെ ദൂരം പോയി വീഴുന്നതായ ഒരു സ്ഥലത്തു് എത്തിയപ്പോൾ ആ മനുഷ്യൻ നിന്നു. താൻ മുഖക്കുരുപം കൊണ്ടു് വരുന്നതാണെന്നും തന്നെ അനുഗ്രഹിക്കണമെന്നും പറഞ്ഞു് ഏഴെകമാർ സാഷ്ടാംഗപ്രണാമം ചെയ്തു. അപ്പോൾ അവധൂതൻ അടുത്തു കണ്ട പളിക്കുഴിയിലെ മലിനജലം ചൂണ്ടിക്കാണിച്ചുകൊണ്ടു് ഇങ്ങനെ പറഞ്ഞുവത്രെ: 'ഈ അഴക്കുവെള്ളവും ഗംഗാതീർത്ഥവും തമ്മിലുള്ള ദേവബുദ്ധി ഇല്ലാതാകുമ്പോൾ നിനക്കു മോക്ഷം ലഭിക്കും. വെറുതെ ഓടേണ്ട. അതിനു് കുറുകുവഴിയൊന്നുമില്ല.'

ലക്ഷ്മിയും സരസ്വതിയും

കവിയുടെ ജീവിതത്തിലും ഇതിനു തുല്യമായ ഒരു അവസ്ഥാവിശേഷമുണ്ടെന്നു് കരുതേണ്ടിയിരിക്കുന്നു. ആ നിലയിലെത്തിയാൽ പിന്നെ ഉറിയായെന്നതു് മുഴുവനും ഉത്തുംഗമായ കവിതയാകും. 'ആരാഞ്ഞു വയസ്സിൽ ഞാനൊരു വിസ്മയമാകും. ആറിപ്പത്തിൽ എന്റെ തൂലികയിൽ നിന്നു വീഴുന്ന ഓരോ പൊട്ടും വരയും സജീവമാകും' എന്നു ജാപ്പനീസ് ചിത്രകാരനായ ഹോക്കുസായി പറഞ്ഞതു് കലാജീവിതത്തിലെ ഈ അവധൂതപദവിയെ മനോനേത്രങ്ങൾക്കു മുമ്പിൽ കണ്ടപ്പോഴുണ്ടായ അഭിലാഷം കൊണ്ടാണു്. ഈ പരമോന്നത ലക്ഷ്യത്തിലെത്തുവാൻ വേണ്ടിയാണു് കഞ്ഞിരാമൻനായർ എഴുപത്തിരണ്ടു വയസ്സു പാട്ടുപെട്ടതു്; പറഞ്ഞാലൊട്ടുണ്ടാത്ത മഹാസങ്കടങ്ങൾ സഹിച്ചതു്. കവിത അസഹിഷ്ണുവായ ഒരു കാമിനിയാണെന്നും, സൗകര്യം കിട്ടുമ്പോൾ മാത്രം കാണാൻ ചെന്നാൽ കലഹിക്കുമെന്നും തന്റെ ഏഴെ തുറന്നു് അനുഗ്രഹിക്കുകയില്ലെന്നും അദ്ദേഹം ആദ്യംതന്നെ മനസ്സിലാക്കിയതുപോലെ

മാതൃമി ആശ്ചര്യപ്പെട്ടു്

6-13

തേങ്ങന്നു. ലൗകികജീവിതവും കവിതയ്ക്കു വേണ്ടിയുള്ള ജീവിതവും പൊരുത്തപ്പെടുത്തി രണ്ടിലും മേന്മ നേടുവാൻ ശ്രമിച്ചാൽ വിജയിക്കുകയില്ല. ലക്ഷ്യമേയും സരസ്വതിയേയും തെരിച്ചു ഉപാസിക്കുവാൻ സാധ്യമല്ല. ഈ വൈരുദ്ധ്യം ബോധ്യമായപ്പോൾ അദ്ദേഹം സംശയമോ ശോകമോ റമോ ഇല്ലാതെ കവിതയുടെ കമനീയ മാഗ്ഗത്തിലേയ്ക്കു പുണ്യമായും തിരിഞ്ഞു. പിന്നെ പിൻതിരിഞ്ഞു നോക്കിയിട്ടില്ല. പശ്ചാത്തപിച്ചിട്ടുമില്ല. ദീർഘവും ഏകാഗ്രവുമായ ഈ ഉപാസനയുടെ ഫലമായി തന്റെ ജീവിതസാധാരണത്തിൽ അദ്ദേഹം കവിതയുടെ ലോകത്തിലെ അവധൂതനായിത്തീർന്നു. വീടമില്ല, ജോലിയുമില്ല, ഭാര്യയുമില്ല, മക്കളുമില്ല. കവിതയല്ലാതെ ജീവിതത്തിൽ മറ്റൊരു താത്പര്യവുമില്ല. സാഹിത്യത്തിന്റെ പുരോഗതിയിലോ പുസ്തകങ്ങളുടെ പ്രചാരത്തിലോ പോലും ശ്രദ്ധയില്ല. ദൈനംദിനജീവിതം തന്നെ തെരം സ്വപ്നാടനമായിത്തീർന്നു. ഇതായിരുന്നു കഞ്ഞിരാമൻനായരുടെ പ്രപഞ്ചയാത്രയുണ്ടായ അന്ത്യപരിണാമം..

വിണ്ണിൻ വെളിച്ചം പടരും
മന്നിൽ രംഗത്തിലെങ്ങുമേ
കാൽച്ചിലബൊലിയോടും നീ
തൃത്തം ചെയ്യുന്നു സുന്ദരി!

പൂർണ്ണചന്ദ്രനഭിക്കമ്പോൾ
നിന്റെ പുഞ്ചിരിയോർപ്പു ഞാൻ
ഉഷസ്സിന്റെ പതകത്തിൽ
തനിക്കുനീറത്തെയും

വികാസോന്മുഖമാമാത്ത്—
നാദത്തിൻ നളിനങ്ങളിൽ
വിലസുന്നിതു നീ ദേവി,
സച്ചിദാനന്ദരൂപിണി

എന്നാണ് തന്റെ ഉപാസനാമൂർത്തിയായ കവിതയെപ്പറ്റി 1972-ൽ അദ്ദേഹം എഴുതിയത്. ഇങ്ങനെ രസാനുഭൂതിയെ പരമ പുരുഷാത്മമായി പൂജിച്ച്, പരിപൂർണ്ണമായി ജീവിക്കാൻ തീർച്ചപ്പെടുത്തിയപ്പോൾ കവിതയ്ക്കു ഈ മനുഷ്യൻ എഴുതുന്നതു മുഴുവനും കവിതയായി—മധുരാനന്ദസ്വരൂപവും അനുഭൂതിപ്രധാനവുമായ സാക്ഷാൽ സാരസ്വതപ്രപഞ്ചം.. "അച്ഛംബിതങ്ങളായ അലങ്കാരങ്ങളും" അതിനുതന്നെയും ആശയങ്ങളും ബുദ്ധിപരമായ "അഭ്യാസങ്ങളും ശാസ്ത്രവും അത്മശാസ്ത്രവും എല്ലാം പ്രയോഗിച്ച് മിടുക്കു കാണിക്കുവാൻ അദ്ദേഹം ശ്രമിച്ചില്ല. പക്ഷേ, എന്തെഴുതിയാലും അതു വായിക്കുമ്പോൾ, പണ്ട് സെയിന്റർസ് ബറി എന്ന പ്രസിദ്ധനായ ആംഗലനികുപകൻ ഉടംഘോഷിച്ചതുപോലെ, "അബദ്ധമോ സുബദ്ധമോ, ഇതു കവിതയാണ്" ("Sense or nonsense, this is poetry") എന്ന് മലയാളം മനസ്സിലാക്കുന്ന സഹൃദയൻ മുദ്രിതചിത്തനായി തല കലുക്കി സമ്മതിക്കും. ആയുഷ്കാലം മുഴുവനും തപസ്സു ചെയ്തു നേടിയ "ഉജ്ജ്വല മാധുരിത്തപ്പാ"യ്ക്കു ഈ കവിതയുടെ വിളനിലമായ ചലയാളസാഹിത്യം ഇന്ന് ആധുനികം, അത്യാധുനികം, അത്യന്താധുനികം, ആധുനികോത്തരം, ഉത്തരോത്തരം എന്നൊക്കെയുള്ള പേരുകളിൽ, തെരം പരസ്സര പ്രശംസാസംഘത്തിൽപ്പെട്ട ആളുകൾ എഴുതിവിടുന്ന വികൃതചന്ദനകൾ ചുമക്കേണ്ടിവന്നിരിക്കുന്നതു കാണുമ്പോൾ സങ്കടം തോന്നുന്നു. മേലു

ദ്ധരിച്ച ആംഗലനികുപകനെ അനുകരിച്ച് "അത്യന്തമായാലും എന്തു കന്തമായാലും ഇത് അസംബന്ധമാണ്" എന്ന് ഭാഷാസ്നേഹികൾക്ക് പറയേണ്ടിവന്നിരിക്കുന്നു!

ശുദ്ധകല

കവിത ആശയമല്ല. അലങ്കാരവുമല്ല. തത്ത്വജ്ഞാനമാണെന്നു കരുതുന്നതും തെറ്റാണ്. അനുഭൂതിയാണ് സാക്ഷാൽ കവിത. അതിന്റെ പ്രഭവസ്ഥാനവും പ്രാപ്യസ്ഥാനവും ബുദ്ധിയല്ല, ഹൃദയമാണ്. അതുപോലെ കാവ്യവും കവിതയും തമ്മിൽ വ്യത്യാസമുണ്ട്. കവിത ശുദ്ധമായ കലയാണ്. നൈസർഗികമാണ്. കാവ്യം ബുദ്ധിവിദ്യാപാരത്തിന്റേയും സാഹിത്യവിദ്യയുടേയും കൃത്രിമസൃഷ്ടിയും. അതിന്റെ രൂപവും ഘടനയും മാതൃകയും കാലത്തിന്റെ ഗതിയനുസരിച്ച് മാറുന്നതും മാറേണ്ടതുമാണ്. പക്ഷേ, ശുദ്ധമായ കവിതയ്ക്ക് കാലഭേദവും രചിഭേദവും ഇല്ല. അത് നിത്യനൂതനമാണ്. അരവിന്ദമഹർഷി (അദ്ദേഹം അദ്ഭുതപ്രതിഭയായ കവിയുമാണ്) പറയുന്നത് മനുഷ്യന്റെ ബോധമണ്ഡലത്തിന് അതീതമായി നിലകുന്ന ഒരു മഹാചൈതന്യത്തിന്റെ കൃപാകടാക്ഷം കൊണ്ടാണ് ശ്രേഷ്ഠമായ കവിത ജനിക്കുന്നതെന്നാണ്. ഈ വ്യത്യാസം ഗ്രഹിച്ചാൽ മാത്രമേ "കാവ്യേഷുമാലഃ കവി കാളിദാസഃ" എന്ന സംസ്കൃതക്കാരുടെ നിർവചനം മനസ്സിലാവുകയുള്ളൂ. നല്ല കവി നല്ല കാവ്യം രചിക്കണമെന്നില്ല. പക്ഷേ, നല്ല കവിയേ നല്ല കവിത എഴുതൂ. അതാണ് കഞ്ഞിരാമൻനായരുടെ മഹത്വം. നോക്കുക:

പൊട്ടാത്ത പാല്ല്യതിർ നൂലിൽ മണിമല്ല
മൊട്ടുകൾ കോർക്കുന്ന വൈശാഖസന്ധ്യയിൽ

തോരാത്ത വെണ്ണിലാവെങ്ങും പൂക്കുങ്ങൾ
കോരിച്ചൊരിയുമൊരാതിര രാത്രിയിൽ
മാൺപുറ സൗരഭമേറിയീളം കാറ്റു
മാന്യ വിതരമാ ഗ്രീഷ്മമഭിനങ്ങളിൽ
ഓർപ്പു ഞാൻ ദിവ്യപ്രണയമഹസ്സിനെ—
യോർപ്പു ഞാൻ സച്ചിദാനന്ദത്തിടിവിനെ.

എന്നും.

പൊരുളറിയാതെ കരംപളിമണ്ണു പുറടിയും
മറവിയാൽ പതനങ്ങളനുഭവിച്ചും
ഉടയാത്ത കടമിടക്കടമിഴിക്കുളിർന്നിറാൽ
അടിമുടി നനച്ചു പെൺകൊടി—
യാൾ പൊല്ല്യ

എന്നും.

എങ്ങുന്നിന്നീ മന്നിൽ വന്തു മംഗളംഗി—
മാരേ, നിങ്ങൾ?
തെങ്ങിനത്തിൽ തങ്ങിനിലക്ഷം പൊൻ—
കലയിൽ നിന്നോ വന്ന?
നല്ലിളയ വെൺകുവുങ്ങിനല്ലികളിൽ—
നിന്നോ വന്ന?
കാറ്റിലാടും നീലക്കുരിമ്പിൽ നിറിൽ—
നിന്നോ നിങ്ങൾ വന്ന?
പ്രേമരൂപൻ ശ്രീമുകുന്ദൻ ഓമനിച്ച മാ—
ണ്ഡലം
താമരപ്പൊലകോർക്കും ശ്യാമളംഗിമാരോ—
നിങ്ങൾ?

എന്നും.

പുന്നിലാവൊളിയാം കാട്ടു—
പൂഞ്ചൊലച്ചാർത്തിനപ്പുറം
തിങ്ങിനിലക്ഷം ഹോരബ്ധി—
ഗോപുരങ്ങൾക്കുമപ്പുറം

പൊൻതാഴികക്കടം ചൂടി
നിലക്ഷനു ദേവപൂജതൻ
വാദ്യഘോഷം മുഴങ്ങുന്ന
വെളിച്ചത്തിൻറെയമ്പലം

എന്നും.

ചിരിപ്പായട്ടെ കല്പപാത—
മേഘം നിൻ കന്തളങ്ങളിൽ
ചിലമ്പിൽ നിന്നും സംഹാര—
രണ ദന്തപ്പി നാദവും
പള്ളിവാളിൽ നിന്നും മിന്നൽ—
പ്പടപായട്ടെ മേലക്ഷമേൽ
തിളയ്ക്കട്ടേ കടക്കണ്ണിൽ
നിന്നു തിടക്കൽ ചുറ്റിലും!

എന്നും എഴുതിയ മനുഷ്യൻ കാവ്യങ്ങൾ നിർമ്മിച്ച് കേമനാകുവാനല്ല ശ്രമിച്ചത്; കവിതയെ മുക്തിസാധനയാക്കി മാറ്റുവാനും, സ്വപ്നസന്നിഭവും നിരത്ഥവുമായ നരജന്മത്തിന്റെ മായാവലയം ഭേദിച്ച് പ്രപഞ്ചത്തിന്റെ കേന്ദ്രത്തിൽ കടികൊള്ളുന്ന സച്ചിദാനന്ദം അനുഭവിച്ചും സമസൃഷ്ടനാക്കൊണ്ട് അനുഭവിച്ചും ചാരിതാർത്ഥനാകുവാനാണ്. തന്റെ ഷഷ്ടിപുത്തി കൊണ്ടാടിയപ്പോൾ അദ്ദേഹം പ്രാർത്ഥിച്ചു:

ഉടച്ചുവാങ്ങ് കൊന്നെന്നെ
നിലവാനിൽ വിഭാതമേ,
ചിറകേകൂ, തുറുള, നിൻ
ധ്രുവനക്ഷത്ര ഗോപുരം.

ആ പ്രാർത്ഥന ഫലിച്ചു എന്നുതന്നെ ഞാൻ കരുതുന്നു. അദ്ദേഹത്തിന്റെ ആത്മാവ് കവിതയുടെ പൊൻചിറകുകളിൽ, നക്ഷത്രലോകത്തിനും അപ്പുറത്തുള്ള തേജോമയമായ ചിദാനന്ദസാഗ്രാജ്യത്തെ പ്രാപിച്ചിരിക്കണം; നിശ്ചയം.

D C B NEWS

5 നാടകങ്ങൾ

സാക്ഷി-ടി.എൻ. ഗോപിനാഥൻ നായർ
കേരള സാഹിത്യ അക്കാദമിയുടെ അവാർഡ് നേടിയ ഈ കൃതിയിൽ വ്യക്തിബന്ധങ്ങൾക്കും കുടുംബബന്ധങ്ങൾക്കും ഉപരിയായി ഉണരുന്ന ധർമ്മബോധത്തിന്റെ കഥയൊന്ന ചുരുക്കം നിവർത്തു്. കാലഘട്ടത്തിന്റെ കരുത്തും കലാശൈലിയും പൂർണ്ണ കാഴ്ചവരുന്ന നാടകത്തിന്റെ പുതിയ പതിപ്പ്. 5.00

ലയനം-തോപ്പിൽ ഭാസി & എ.എൻ. ഗൗരിഗൗഡ്
പുസ്തകമായ ഉദ്യോഗാലക്ഷ്യങ്ങളോടെ എഴുതപ്പെട്ടിട്ടുള്ള ഈ നാടകം 1979-ൽ കെ. പി. എ. സി. അദ്ധ്യക്ഷിപ്പിച്ച സാഹ്യാത്മകമായ അംഗീകാരം പിടിച്ച പാഠ്യപുസ്തകമായി. നാടകത്തിന് ഓരോ കഥയെഴുതുന്നതും മറ്റൊരാൾ നാടകാവിഷ്കരണം നടത്തുന്നതും ഒരു പുരുഷാണമകിൽ-ആ പുരുഷം ഇതിരണ്ണ്. 7.00

ജാതു ഗൃഹം-വൈക്കം ചന്ദ്രശേഖരൻ നായർ
കടത്ത സാമൂഹ്യ വിമർശനമുൾക്കൊള്ളുന്ന-രൂപത്തിലും പ്രകടനത്തിലും പുതിയതായ അനുഭവങ്ങളുൾക്കൊള്ളുന്ന നാടകം. 5.00

ക്രൈം 123/2010-ഡോ: എം. എസ്. നാസിർ-എസ്. കൊണ്ടു വില്പിച്ചിട്ടുള്ള ഒരു സാഹചര്യവുമായിട്ടുള്ള ധർമ്മമര്യം പരാമർശമുമാണ് ഈ നാടകത്തിന്റെ ഉദ്ദേശ്യം. 3.50

യാഗാശാസ്ത്രം-ജോസഫ് പത്മനാഭൻ
പഞ്ചാലത്തിൽ നിന്നും തിരിച്ചുവരുന്ന പട്ടാളജീവിതത്തിൽനിന്നു ചാപ്പുനാഷ്ടികളുടെ കഥ. വായിച്ചു സന്ദർശനം ചെയ്തു തിരിച്ചറിയുന്ന പരമ്പര നാടകം. 6.00

കറൻറ് ബുക്സ്: കോട്ടയം, തിരുവനന്തപുരം, ആലപ്പുഴ, എറണാകുളം, തൃശ്ശൂർ, കോഴിക്കോട്, തലശ്ശേരി.